

### ರಾಜ್ಯಪಾಲರ ಭಾಷಣಕ್ಕೆ ವಂದನಾರ್ಪಣೆ ಪ್ರಸ್ತಾವನೆ

†ಶ್ರೀ ಜಿ.ಎಸ್. ದೊಡ್ಡಮೇಟೆ (ರೋಣ).—ಮಾನ್ಯ ಅಧ್ಯಕ್ಷರೇ, ರಾಜ್ಯಪಾಲರ ಭಾಷಣದ ಮೇಲೆ ಪಂದನೆಯನ್ನು ಸಲ್ಲಿಸುವ ಸಮಯದಲ್ಲಿ ನಮಗೆ ಇಲ್ಲಿ ಮಾತನಾಡಲು ಅವಕಾಶಕೊಟ್ಟ ಅಧ್ಯಕ್ಷರಿಗೆ ಮೊದಲನೆಯದಾಗಿ ನನ್ನ ಅಭಿನಂದನೆಯನ್ನು ಸಲ್ಲಿಸುತ್ತೇನೆ. ಮಾನ್ಯ ರಾಜ್ಯಪಾಲರ ಭಾಷಣ ಸರಳವಾಗಿದೆ ಮತ್ತು ಸುಂದರವಾಗಿದೆ. ಅಷ್ಟೇ ಅಲ್ಲ, ಸಾಮಾನ್ಯ ಜನರ ಹಿತಚಿಂತನೆಯೂ ಕೂಡ ಇದರಲ್ಲಿದೆ. ಮಾನ್ಯ ರಾಜ್ಯಪಾಲರು ಬರಗಾಲದ ವಿಷಯವನ್ನು ಮತ್ತು ಪಕ್ಷಾಂತರ ಮಸೂದೆಯ ವಿಷಯವನ್ನೂ ಕೂಡ ಪ್ರಸ್ತಾಪ ಮಾಡಿದ್ದಾರೆ. ಸರ್ಕಾರದ ಅಂತೋದಯ ಮತ್ತು ಅನೇಕ ಕಾರ್ಯಕ್ರಮಗಳನ್ನು ತಮ್ಮ ಭಾಷಣದಲ್ಲಿ ಪ್ರಸ್ತಾಪ ಮಾಡಿದ್ದಾರೆ. ಇದಲ್ಲದೆ ವಿಧಾನಸಭೆಯಲ್ಲಿ ರಾಜಕೀಯ ಆಡಂಬರ ಇರದೆ ಜನರ ಹಿತಚಿಂತನೆ ಮಾಡತಕ್ಕ ಕೆಲಸಗಳು ಆಗಬೇಕು ಎನ್ನುವ ಮಾತನ್ನೂ ಕೂಡ ಅವರು ಹೇಳಿದ್ದಾರೆ. ಆದರೆ ಇಲ್ಲಿ ರಾಜಕೀಯ ಎನ್ನುವುದು ಉಪ್ಪಿನಕಾಯಿ ರೀತಿ ಇರದೆ, ಅದು ಆಹಾರದೋಪಾಯಿಯಲ್ಲಿ ಮಂಜಿ ಸ್ಥಾನವನ್ನು ಪಡೆದುಕೊಂಡಿದೆ ಎಂದು ನಾವು ಹೇಳಬಹುದು. ರಾಜಕೀಯವನ್ನು ಉಪ್ಪಿನ ಕಾಯಿಯ ರೀತಿಯಲ್ಲಿ ಉಪಯೋಗ ಮಾಡುತ್ತಿಲ್ಲ.

ನಾನು ಮುಖ್ಯವಾಗಿ ಬರಗಾಲದ ಸಮಸ್ಯೆಗಳ ಬಗ್ಗೆ ಎರಡು ಮಾತುಗಳನ್ನು ಹೇಳುತ್ತೇನೆ. ಹಿಂದಿನ ಸರ್ಕಾರದಲ್ಲಿ ಅಧಿಕಾರಿಗಳು ಬರಗಾಲ ಪ್ರದೇಶಗಳಿಗೆ ಹೋಗದೆ ಪೂರ್ವಾಪರ ವಿಚಾರಗಳನ್ನು ತಿಳಿದುಕೊಳ್ಳದೆ ಸರಿಯಾದ ರೀತಿಯಲ್ಲಿ ಮಾಡಿತಿರಲಿಲ್ಲ. ಸರ್ಕಾರಕ್ಕೆ ಒದಗಿಸಿಲ್ಲ. ಈಗಲಾದರೂ ನಮ್ಮ ಅಧಿಕಾರಿಗಳು ಜನರ ಸಂಪರ್ಕವನ್ನು ಇಟ್ಟುಕೊಂಡು ಬರಗಾಲ ಪೀಡಿತ ಪ್ರದೇಶಗಳಿಗೆ ಆಗಾಗ್ಗೆ ಭೇಟಿ ಕೊಟ್ಟು ವಿಷಯಗಳನ್ನು ಚೆನ್ನಾಗಿ ತಿಳಿದುಕೊಂಡು ಸರ್ಕಾರಕ್ಕೆ ವರದಿಯನ್ನು ಕಳುಹಿಸಿಕೊಡಬೇಕು ಎಂದು ನಾನು ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ. ರೋಣ ತಾಲ್ಲೂಕಿನ ಗಜೇಂದ್ರಗಡದ ಸುಮಾರು ೨೮ ಹಳ್ಳಿಗಳಲ್ಲಿ ಮುಂಗಾರು ಪೀಕು ಬಂದಿಲ್ಲ. ಕಳೆದ ೧೧ ತಿಂಗಳಿನಿಂದ ಈ ಹಳ್ಳಿಗಳು ಬರಗಾಲಕ್ಕೆ ತುತ್ತಾಗಿವೆ, ಅಲ್ಲಿ ಸರ್ಕಾರದವರು ಸೂಕ್ತ ಕಾರ್ಯಕ್ರಮಗಳನ್ನು ತೆಗೆದುಕೊಂಡಿಲ್ಲ, ಅದ್ದರಿಂದ ನಾನು ಈ ವಿಷಯದಲ್ಲಿ ಸರ್ಕಾರದವರು ವಿಚಾರಮಾಡಿ ತಕ್ಷಣ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಬೇಕೆಂದು ಈ ಮೂಲಕ ಕೇಳಿಕೊಳ್ಳುತ್ತೇನೆ.

ಇನ್ನು ಪಕ್ಷಾಂತರ ನಿಷೇಧ ಮಸೂದೆ ನಿಜವಾಗಿಯೂ ಕೂಡ ಬಹಳ ಒಳ್ಳೆಯದು. ಈ ಮಸೂದೆ ಯನ್ನು ನಾವು ಮೂಲಭೂತವಾಗಿ ವಿಚಾರ ಮಾಡಬೇಕಾಗಿದೆಯೆಂದು ನನಗನ್ನಿಸುತ್ತದೆ. ಏಕೆ ಪಕ್ಷಾಂತರ ನಡೆಯುತ್ತಿದೆ, ಎಂದು ನಾನು ಹೇಳುವುದಾದರೆ, ರಾಜಕೀಯ ಎನ್ನುವ ರಾಕ್ಷಸೀ ಮಹತ್ವಾಕಾಂಕ್ಷೆಯಿಂದ ಇದನ್ನೇ ಮೂಲ ಬಂಡವಾಳವಾಗಿಟ್ಟುಕೊಂಡವರು ಇದನ್ನು ಮಾಡುತ್ತಾರೆ. ಅದ್ದರಿಂದ ಮಾನ್ಯ ಸದಸ್ಯರು ಇದನ್ನು ಕುರಿತು ಚೆನ್ನಾಗಿ ಆಲೋಚನೆ ಮಾಡಬೇಕು.

೧೨-೦೦ ಮಧ್ಯಾಹ್ನ

ಅಷ್ಟೇ ಅಲ್ಲ, ಈ ೨೦ ಅಂಶಗಳ ಕಾರ್ಯಕ್ರಮದ ಬಗ್ಗೆ ಕೂಡ ಕೆಲವು ಅಂಶಗಳನ್ನು ಹೇಳಬಯಸುತ್ತೇನೆ. ಈ ೨೦ ಅಂಶದ ಕಾರ್ಯಕ್ರಮ ಇವತ್ತು ಏನಾಗಿದೆ ಎಂದರೆ, ನಿಜವಾಗಿಯೂ ಕೂಡ ಹಳಸಿದ ಬುತ್ತಿಯಾಗಿದೆ. ಈ ೨೦ ಅಂಶದ ಕೆಳಗೆ ಏನೇನು ಕಾರ್ಯಕ್ರಮಗಳನ್ನು ತೆಗೆದುಕೊಂಡಿದ್ದಾರೆ, ಆ ಎಲ್ಲಾ ಕಾರ್ಯಕ್ರಮಗಳ ಸಮೀಕ್ಷೆಯನ್ನು ಮಾಡಿ ನೋಡಬೇಕಾಗಿದೆ. ಇದಕ್ಕಾಗಿ ಬಜೆಟ್‌ನಲ್ಲಿ ಏನೊಂದು ಹಣವನ್ನು ಒದಗಿಸಿದ್ದಾರೆ, ಆ ಹಣದ ಉಪಯೋಗವನ್ನು ಸರಿಯಾಗಿ ಮಾಡಿಕೊಂಡಿದ್ದಾರೆಯೇ ಎಂಬುದನ್ನು ಮತ್ತು ಯಾವ ತಂಡ ಒಂದು ಸಮೀಕ್ಷೆಯನ್ನು ಏನಾದರೂ ಮಾಡಿದೆಯೇ ಎಂದು ಕೇಳಬಯಸುತ್ತೇನೆ? ಈ ಬಗ್ಗೆ ಒಂದು ಸಮೀಕ್ಷೆಯನ್ನು ಮಾಡಬೇಕು. ಈ ಬಗ್ಗೆ ಬಡವರು ಹಣ ತೆಗೆದುಕೊಂಡಿದ್ದಾರೆಯೇ, ಅವರಿಗಾಗಿ ಹಣವನ್ನು ಸರಿಯಾಗಿ ವಿನಿಯೋಗ ಮಾಡಿದ್ದಾರೆಯೇ ಇಲ್ಲವೇ, ಬಡತನದ ರೇಖೆಯಿಂದ ಅವರನ್ನು ಮೇಲಕ್ಕೆ ಎತ್ತಿದ್ದಾರೆಯೇ ಎಂದು ನೋಡುವುದಕ್ಕಾಗಿ ಒಂದು ತನಿಖಾ ತಂಡ

† ಈ ಚಿನ್ನ ಸಂಬಂಧಪಟ್ಟ ಸದಸ್ಯರು ಟಿಪ್ಪಣಿ ಅಥವಾ ಭಾಷಣವನ್ನು ಪರಿಷ್ಕರಿಸಿಲ್ಲ ಎಂದು ಸೂಚಿಸುತ್ತದೆ.

ವನ್ನು ಸರ್ಕಾರದವರು ನೇಮಿಸಬೇಕು ಎಂದು ಹೇಳುತ್ತೇನೆ. ಪ್ರತಿಯೊಂದು ತಾಲ್ಲೂಕಿನಲ್ಲಿಯೂ ಈ ಬಗ್ಗೆ ಆ ಬಡಜನರು ಎಲ್ಲಾ ವಿಧವಾದ ಸಹಾಯವನ್ನು ಪಡೆದುಕೊಂಡಿದ್ದಾರೆಯೇ? ಇವೇ ಎಂಬುದನ್ನು ಈ ತನಿಖಾ ತಂಡದ ಮೂಲಕ ವೀಕ್ಷಣೆ ಮಾಡಿಸಬೇಕು ಎಂದು ಹೇಳಬಯಸುತ್ತೇನೆ. ಇನ್ನು ನಾನು ಆಲೋಚನಾ ಬ್ಯಾಂಕ್ ಬಗ್ಗೆ ಹೇಳಬಯಸುತ್ತೇನೆ. ನಿಜವಾಗಿಯೂ ಕೂಡ ಇದರಲ್ಲಿ ಆಡಳಿತದ ಅನುಭವಿಗಳನ್ನು ಇಟ್ಟಿದ್ದಾರೆ. ಆದರೆ ಆ ಆಡಳಿತದ ಅನುಭವಿಗಳು ಈ ನೆಲದ ವಾಸಿನೆಯನ್ನು ಪಡೆದವರಾಗಿರಬೇಕು ಎಂದು ಹೇಳುತ್ತಿದ್ದೇನೆ. ಜನರ ಸಮೀಪ ಹೋಗಿ ಅವರ ಕಷ್ಟಸುಖಗಳನ್ನು ಅರ್ಥ ಮಾಡಿಕೊಂಡಂತಹ ಜನರು ಅದರಲ್ಲಿ ಇರಬೇಕು. ಈಗಿರತಕ್ಕಂಥವರು ಆ ರೀತಿಯಲ್ಲಿ ಇದ್ದಾರೆಂದು ನಾನು ತಿಳಿದುಕೊಂಡಿದ್ದೇನೆ. ಮತ್ತು ಈ ಆಡಳಿತ ವರ್ಗದವರಲ್ಲಿರತಕ್ಕಂಥ ಭ್ರಷ್ಟಾಚಾರವನ್ನು ತೆಗೆಯುವ ಉದ್ದೇಶದಿಂದ ಲೋಕಾಯುಕ್ತ ಮಸೂದೆಯನ್ನು ಇಲ್ಲಿ ತರುತ್ತೇವೆಂದು ಸರ್ಕಾರದವರು ಹೇಳಿದ್ದಾರೆ. ಭ್ರಷ್ಟಾಚಾರಿಗಳು ಯಾರು? ಇದೊಂದು ದೊಡ್ಡ ಪ್ರಶ್ನೆ. ಇದು ಒಂದು ಬೆರಳನ್ನು ನಮ್ಮ ಕಡೆಗೆ ತೋರಿಸುತ್ತಾ ಇದೆ, ಇನ್ನೊಂದು ಬೆರಳನ್ನು ಇನ್ನೊಬ್ಬರ ಕಡೆಗೆ ತೋರಿಸುತ್ತಾ ಇದೆ. ಆದ್ದರಿಂದ ಈ ಭ್ರಷ್ಟಾಚಾರವನ್ನು ಹಿಂಜಿ ನೋಡತಕ್ಕಂಥಾದ್ದು ಒಳ್ಳೆಯದು. ಹಾಗೆ ಮಾಡಿದರೆ ಮಾತ್ರ ಭ್ರಷ್ಟಾಚಾರ ವೆಂಬ ಮೀನಿನ ಹೆಜ್ಜೆಯ ಗುರುತು ಸಿಕ್ಕಬಹುದು. ಆದರೆ ಈ ಭ್ರಷ್ಟಾಚಾರಿಗಳು ಏನೊಂದು ಹೆಜ್ಜೆಯನ್ನು ಈಗಾಗಲೇ ಇಟ್ಟಿದ್ದಾರೆ ಆ ಹೆಜ್ಜೆಯ ಗುರುತು ಆ ಸೃಷ್ಟಿಕರ್ತ ಬ್ರಹ್ಮನಿಗೂ ಸಿಕ್ಕುವ ಹಾಗೆ ಕಾಣುತ್ತಾ ಇಲ್ಲ. ಸರ್ಕಾರದವರು ಏನೊಂದು ಸದುದ್ದೇಶವನ್ನು ಇಟ್ಟುಕೊಂಡು ಈ ಭ್ರಷ್ಟಾಚಾರಿಗಳನ್ನು ಬಲಿ ಹಾಕಬೇಕೆಂದು ಆ ಲೋಕಾಯುಕ್ತ ಮಸೂದೆಯನ್ನು ತರುತ್ತಾರೆ ಇದು ಸ್ವಾಗತಾರ್ಹ. ಈ ವಿಚಾರ ದಲ್ಲಿ ಮಾನ್ಯ ಮಂತ್ರಿಗಳು ಹಾಗೂ ಮುಖ್ಯಮಂತ್ರಿಯವರೂ ಸಹೃದಯ ತಲೆಯ ಮೇಲೆ ಈ ಒಂದು ಅಂಕಿತವನ್ನು ಇಟ್ಟುಕೊಂಡಿದ್ದಾರೆ. ಇದು ಬಹಳ ಗಮನಾರ್ಹವಾದ ವಿಚಾರ. ಇನ್ನೊಂದು ವಿಚಾರ ಏನೆಂದರೆ ಈ ಅಧಿಕಾರದ ವೀಕ್ಷೇಂದ್ರೀಕರಣ ಕೂಡ ಎಲ್ಲಾ ರೀತಿಯಲ್ಲೂ ಆಗಬೇಕು. ಕೇಂದ್ರದ ಮಟ್ಟ ದಲ್ಲಿ ನಮ್ಮ ಹಣಕಾಸಿನ ವ್ಯವಹಾರವನ್ನು ನೋಡುವ ಏನಿದೆ ಅದನ್ನು ರಾಜ್ಯ ಸರ್ಕಾರದವರು ಕೇಂದ್ರಕ್ಕೆ ಪೂರ್ಣವಾಗಿ ಬಿಟ್ಟುಕೊಟ್ಟಿದ್ದಾರೆ. ಅಲ್ಲದೆ ಈ ಹಣಕಾಸಿನ ಸ್ವಾಯತ್ತತೆಯನ್ನು ಅವರು ಪಡೆಯಬೇಕು. ನಮ್ಮ ರಾಜ್ಯದ ಬರಗಾಲದ ಪರಿಸ್ಥಿತಿಯನ್ನು ನೋಡಿ ವರದಿ ಮಾಡಲು ಕೇಂದ್ರದಿಂದ ಪ್ರತಿನಿಧಿಗಳು ಬಂದಿದ್ದಾರೆ. ಈ ಕೇಂದ್ರ ಸರ್ಕಾರಕ್ಕೆ ನಮ್ಮ ಸರ್ಕಾರದವರು ಸರಿಯಾದ ಪರದಿಯನ್ನು ತಯಾರಿಸಿ ಕಳಿಸಿದ್ದರೆ ಬಗ್ಗೆ ನಂಬಿಕೆ ಬರಲಿಲ್ಲವೆ ಎಂದು ಕೇಳಬೇಕಾಗುತ್ತದೆ? ಈ ಹಣಕಾಸಿನ ವಿಚಾರದಲ್ಲಿ ನಮ್ಮ ರಾಜ್ಯ ಸರ್ಕಾರಕ್ಕೆ ಪೂರ್ಣ ಅಧಿಕಾರ ಬರಬೇಕು ಎಂದು ಹೇಳುತ್ತಿದ್ದೇನೆ. ಇನ್ನೊಂದು ವಿಚಾರ ಏನಿದೆ ಎಂದರೆ ಈ ಐ.ಆರ್.ಡಿ.ಒ. ಅನ್ವಯ ಕೊಡಲಾದ ಸಾಲದ ಹಣ ಸರಿಯಾದ ರೀತಿಯಲ್ಲಿ ವಿನಿಯೋಗವಾಗುತ್ತಿ ದೆಯೇ ಇಲ್ಲವೇ ಎಂಬುದನ್ನು ನೋಡಲಾದ ಒಂದು ಸಮೀಕ್ಷಾ ತಂಡವನ್ನು ಸರ್ಕಾರದವರು ನೇಮಿಸಬೇಕು ಎಂದು ಹೇಳುತ್ತೇನೆ. ಅಲ್ಲದೆ ಈ ನಿರಾವರಿ ಪಂಪ್‌ಸೆಟ್ಟುಗಳನ್ನು ಏನು ಹಾಕಿದ್ದಾರೆ ಅವೆಲ್ಲಾ ಈಗಾಗಲೇ ಕೆಟ್ಟುಹೋಗಿ ನಿಕಾಲೆಯಾಗಿವೆ. ಅವನ್ನೆಲ್ಲಾ ವ್ಯವಸ್ಥೆಗೆ ಇಳಿಸುವುದಕ್ಕೆ ಸರ್ಕಾರದವರು ಒಂದು ಯೋಜನೆ ಯನ್ನು ಮಾಡಬೇಕು. ಆ ಯೋಜನೆ ಯಾವುದೆಂದರೆ ಅವುಗಳ ರಿಪೇರಿಗಾಗಿ ಸಂಚಾರಿ ವಾಹನಗಳ ವ್ಯವಸ್ಥೆಯನ್ನು ಮಾಡಬೇಕೆಂದು ನಾನು ಕೇಳಿಕೊಳ್ಳುತ್ತಿದ್ದೇನೆ. ಈ ಸಂದರ್ಭದಲ್ಲಿ ಇನ್ನೊಂದು ಮಾತು ಹೇಳುವುದಾದರೆ ಇಲ್ಲಿ ನಿನ್ನೆಯಿಂದಲೂ ಕೂಡ ರಾಜಕೀಯ ನಡೆವಣಿಗೆ ನಡೆಯುತ್ತಿದೆ. ಶ್ರೀ ವೀರಪ್ಪ ಮೊಯ್ತಿಯವರು ಮಾತನಾಡತಕ್ಕಂಥ ಕಾಲದಲ್ಲಿ ಅವರು ನನ್ನ ಬಗ್ಗೆ ಒಂದು ಮಾತನ್ನು ಹೇಳಿದರು. 'ನೀವು ಮಂತ್ರಿ ಜಾಗಕ್ಕೆ ಪ್ರಯತ್ನ ಮಾಡಿ' ಎಂದು ಹೇಳಿದರು. ನನಗನ್ನಿಸುತ್ತಿದೆ, ಈ ದೇಶದಲ್ಲಿ ಆತ್ಮಗೌರವಕ್ಕಿಂತ ಇನ್ನೊಂದು ಜಾಗ ದೊಡ್ಡದಲ್ಲ ಎಂದು. ಅವರು ಯಾರೇ ಆಗಿರಲಿ, ಮಂತ್ರಿಯಾಗಿರಲಿ, ಶಾಸಕರಾಗಿರಲಿ ಆತ್ಮಗೌರವ ಬಹಳ ಮುಖ್ಯವಾದುದು. ದೊಡ್ಡ ಮೆಟ್ಟಿಲುಂತಹವ ರಿಗೆ ಶ್ರೀಮಾನ್ ಮೊಯ್ತಿಯವರು ಮಂತ್ರಿ ಪಟ್ಟದ ಆಸೆಯನ್ನು ತೋರಿಸುತ್ತಿದ್ದಾರೆ. ಅವರ ಬಗ್ಗೆ ನನಗೆ ಕನಿಕರ ಎನಿಸುತ್ತದೆ. ಆದ್ದರಿಂದ ಮಾನ್ಯ ವಿರೋಧಪಕ್ಷದ ನಾಯಕರಲ್ಲಿ ನನಗೆ ಕೈಮುಗಿದು ಕೇಳಿಕೊಳ್ಳುತ್ತೇನೆ ಏನೆಂದರೆ ಇಂತಹ ಇನ್ನು ಮುಂದೆ ಇಂತಹ ರಾಜಕೀಯ ಮಾಡುವುದು ಬೇಡ. ಇದು ಯಾರಿಗೂ ಒಳ್ಳೆಯದಲ್ಲ. ಅವರು ಈ ದೇಶದ ಮತ್ತು ರಾಜ್ಯದ ಹಿತಚಿಂತನೆಯನ್ನು ಮಾಡಬೇಕು ಮತ್ತು ಕೇವಲ ಒಡೆದು ಆಳುವ ನೀತಿಯನ್ನು ಬಿಡಬೇಕು ಎಂದು ಹೇಳಿ ನನ್ನ ಎರಡು ಮಾತುಗಳನ್ನು ಮಂಗಳಿಸುತ್ತೇನೆ.

† ಶ್ರೀ ಎಚ್.ಡಿ. ಚೌಡಯ್ಯ (ಕೆರೆಗೋಡು).—ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ರಾಜ್ಯಪಾಲರು ತಮ್ಮ ಭಾಷಣದ ವೇದಲನೇ ಪುಟದಲ್ಲಿ ಈ ಕ್ಷಾಮಪೀಡಿತ ಪ್ರದೇಶಗಳ ವಿಷಯದಲ್ಲಿ ಹೇಳಿದ್ದಾರೆ. ರಾಜ್ಯದ ಅನೇಕ ಜಿಲ್ಲೆಗಳು ಈ ಪ್ರವಾಹದ ಪ್ರಕೋಪಕ್ಕೆ ಒಳಗಾಗಿದ್ದವು. ೧೬ ಜಿಲ್ಲೆಗಳಲ್ಲಿ ಕ್ಷಾಮ ಪರಿಸ್ಥಿತಿ ಇನ್ನೂ ಮುಂದುವರಿದಿದೆ. ಆದರೂ ಪರಿಸ್ಥಿತಿ ಈಗ ಹತ್ತೋಟಿಯಲ್ಲಿದೆ ಮತ್ತು ಈಗಾಗಲೇ ಪ್ರಾರಂಭಿಸಲಾದ ಪರಿಹಾರ ಕಾರ್ಯಗಳು ಅಗತ್ಯ ವಿರೂಪಲ್ಲೆಲ್ಲಾ ಮುಂದುವರೆಯುತ್ತಿವೆ ಎಂದು ಅವರು ಹೇಳಿದ್ದಾರೆ. ಈ ಕ್ಷಾಮದ ದವಡೆಗೆ ಸಿಲುಕಿರತಕ್ಕಂಥ ಜಿಲ್ಲೆಗಳಲ್ಲಿ ನಮ್ಮ ಮಂಡ್ಯ ಜಿಲ್ಲೆಯೂ ಒಂದು. ಮಂಡ್ಯ ಜಿಲ್ಲೆಯಲ್ಲಿ ನನ್ನ ಕ್ಷೇತ್ರದ ಸುಮಾರು ಅರ್ಧಭಾಗ ಈ ಕ್ಷಾಮದ ದವಡೆಗೆ ತುತ್ತಾಗಿರತಕ್ಕಂಥ ಪ್ರದೇಶವಾಗಿದೆ. ಮಾನ್ಯ ರಾಜ್ಯಪಾಲರು ತಮ್ಮ ಭಾಷಣದಲ್ಲಿ ಅಗತ್ಯವಿರೂಪಲ್ಲೆಲ್ಲಾ ಈ ಪರಿಹಾರ ಕಾರ್ಯಗಳು ಮುಂದುವರೆಯುತ್ತಿವೆ ಎಂದು ಏನು ಹೇಳಿದ್ದಾರೆ ಇದು ಬಹುಶಃ ಈ ಒಂದು ಸರ್ಕಾರದ ಅಧಿಕಾರಾವಧಿಯಲ್ಲಿ ಸರಿಯಾಗಿ ನಡೆಯುತ್ತಿಲ್ಲ ಎನ್ನತಕ್ಕಂಥ ಮಾತನ್ನು ನಾನು ಹೇಳುತ್ತಿದ್ದೇನೆ. ನಾನು ಖಂಡಿತವಾಗಿಯೂ ಕೂಡ ರಾಜಕೀಯ ದೃಷ್ಟಿಯಿಂದ ಈ ಮಾತನ್ನು ಹೇಳುತ್ತಾ ಇಲ್ಲ. ಇರತಕ್ಕಂಥ ವಸ್ತು ಸ್ಥಿತಿಯನ್ನು ಹೇಳುತ್ತಾ ಇದ್ದೇನೆ. ಈ ಬಗ್ಗೆ ಮಾನ್ಯ ಗೃಹಮಾಧ್ಯವೃದ್ಧಿ ಹಾಗೂ ಪಂಚಾಯತ್ ರಾಜ್ ಪಂತ್ರಿಯವರು ಕಳೆದ ತಿಂಗಳು ೭ನೇ ತಾರೀಖು ನಮ್ಮ ಮಂಡ್ಯ ಜಿಲ್ಲೆಗೆ ಬಂದು ಅಲ್ಲಿಯ ರಾಸಕರುಗಳು ತಾಲ್ಲೂಕು ಅಭಿವೃದ್ಧಿ ಮಂಡಲಿಗಾಗಿ ಅಧ್ಯಕ್ಷರು ಮುಂತಾವವರನ್ನು ಕರೆದು ಸಮಾಲೋಚನೆ ಮಾಡಿದರು. ಇದೇ ರೀತಿ ಅವರು ಎಲ್ಲಾ ಜಿಲ್ಲೆಗಳಲ್ಲೂ ಪ್ರವಾಸ ಮಾಡಿ ವಿಷಯಗಳನ್ನು ತಿಳಿದುಕೊಂಡು ಬಂದಿದ್ದಾರೆ. ಅದಕ್ಕಾಗಿ ಈ ಸಂದರ್ಭದಲ್ಲಿ ನಾನು ಅವರಿಗೆ ನನ್ನ ವೈಯಕ್ತಿಕವಾದ ಕೃತಜ್ಞತೆಗಳನ್ನು ಸಲ್ಲಿಸುತ್ತಿದ್ದೇನೆ. ಆದರೆ ಅವರು ಎಲ್ಲಾ ಜಿಲ್ಲೆಗಳಿಗೂ ಹೋಗಿ ಬಂದಮೇಲೂ ಕೂಡ ಈ ಬಗ್ಗೆ ಪರಿಹಾರ ಕಾರ್ಯಗಳು ಆಯಾ ಜಿಲ್ಲೆಗಳಲ್ಲಿ ನಡೆದಿದೆ ಮತ್ತು ನನ್ನ ಜಿಲ್ಲೆಯಲ್ಲೂ ಆ ಕೆಲಸ ನಡೆದಿದೆ, ನನ್ನ ಕ್ಷೇತ್ರದಲ್ಲೂ ನಡೆದಿದೆ ಎಂದು ಹೇಳಿರುವುದು ಸರಿಯಾದುದಲ್ಲ. ಇದು ಅಲ್ಲೇ ಸಮರ್ಪಕವಾಗಿ ನಡೆಯದೇ ಇರತಕ್ಕಂಥ ಕೆಲಸ ಎಂದು ನಾನು ಬಹಳ ವ್ಯಥೆಯಿಂದ ಹೇಳಬೇಕಾಗಿದೆ. ಇಂದು ಬರಗಾಲಕ್ಕೆ ತುತ್ತಾಗಿರತಕ್ಕಂಥ ಪ್ರದೇಶಗಳಲ್ಲಿ ಬಹುಮುಖ್ಯವಾಗಿ ಬೇಕಾಗಿರತಕ್ಕಂಥಾದ್ದು ಜನಗಳಿಗೆ ಕುಡಿಯುವುದಕ್ಕೆ ನೀರು, ಜನಕರುಗಳಿಗೆ ಕುಡಿಯುವುದಕ್ಕೆ ನೀರು, ಅಲ್ಲದೆ ಅವುಗಳಿಗೆ ಮೇವು ಸಹ ಬೇಕಾಗುತ್ತದೆ. ಮತ್ತು ಅಲ್ಲೆಲ್ಲಾ ಈ ವ್ಯವಸಾಯ ಕೂಲಿಗಾರರು ಏನಿದ್ದಾರೆ ಅವರೆಲ್ಲರಿಗೂ ಕೆಲಸವನ್ನು ಒದಗಿಸತಕ್ಕಂಥಾದ್ದು ಮತ್ತು ಆಹಾರ ಧಾನ್ಯಗಳನ್ನು ಒದಗಿಸತಕ್ಕಂಥಾದ್ದು ಕೂಡ ಅವಶ್ಯಕವಾಗಿ ಆಗಬೇಕಾಗುತ್ತದೆ. ಮಾನ್ಯ ಪಂತ್ರಿಯವರು ಕಳೆದ ತಿಂಗಳ ೭ನೇ ತಾರೀಖು ನಮ್ಮ ಜಿಲ್ಲೆಗೆ ಬಂದು ಹೋದಮೇಲೆ ಕೂಡ ನಾವು ಒಳಿ ತಾಲ್ಲೂಕು ಮಟ್ಟದ ಈ ಕ್ಷಾಮ ಪರಿಹಾರ ಕಮಿಟಿಯ ಸಭೆಗಳನ್ನು ನಡೆಸಿದ್ದೇವೆ.

ಮುಖ್ಯವಾಗಿ ಜನಗಳಿಗೆ ಕುಡಿಯುವ ನೀರನ್ನು ಒದಗಿಸುವ ವಿಷಯವನ್ನು ಹೇಳುವುದಾದರೆ, ಹಿಂದೆ ತೋಡಿಸಿರತಕ್ಕ ಬೋರ್‌ವೆಲ್‌ಗಳು ಕೆಟ್ಟಿವೆ. ತಿಂಗಳಾನುಗಟ್ಟಲೆ ಆದರೂ ರಿಪೇರಿ ಮಾಡತಕ್ಕ ವ್ಯವಸ್ಥೆಯಿಲ್ಲ. ಹೋಸದಾಗಿ ಬೋರ್‌ವೆಲ್‌ಗಳನ್ನು ಹಾಕುವುದಕ್ಕೆ ರಿಗ್‌ಗಳು ಕೆಟ್ಟುಹೋಗಿ ೧೫-೨೦ ದಿವಸ ಆದರೂ ಅದಕ್ಕೆ ರಿಪೇರಿ ಇಲ್ಲ. ಹೀಗಾಗಿ ಜನಗಳಿಗೆ ಕುಡಿಯುವ ನೀರಿನ ತೊಂದರೆಯಾಗಿದೆ. ದನಗಳಿಗೆ ಮೇವನ್ನು ಒದಗಿಸಲು ರೈತರು ಸಾಲ ಸೋಲ ಮಾಡಿ ಹೊರಗಡೆ ಕೊಂಡು ಲಾರಿ ಕೊಡಿ ಅಂದರೆ ದೀಸಲ್, ಆಯಿಲ್ ಕೊಡುತ್ತೇವೆ, ಲಾರಿ ಬಾಡಿಗೆ ನೀವು ಕೊಡಿ ಎಂದು ಹೇಳುತ್ತಿದ್ದಾರೆ. ಹೀಗಾಗಿ ಮೇವನ್ನೂ ಕೂಡ ಒಂದು ಕಡೆಯಿಂದ ಮತ್ತೊಂದು ಕಡೆಗೆ ಸಾಗಿಸುವುದಕ್ಕೆ ಆಗುತ್ತಾ ಇಲ್ಲ. ಅಲ್ಲದೆ ಜನಗಳಿಗೆ ಕೂಲಿ ಇಲ್ಲ. ಕಳೆದ ಮೂರು ತಿಂಗಳಿಂದ ಜನರಿಗೆ ಕೂಲಿ ಇಲ್ಲವೇ ಇಲ್ಲ. ಎಸ್.ಆರ್. ಇ.ಪಿ. ಯಿಂದ ಕೆಲವು ಕಾರ್ಯಕ್ರಮಗಳನ್ನು ಏನು ತೆಗೆದುಕೊಳ್ಳುತ್ತಿದ್ದಾರೆ, ಅದರಲ್ಲಿ ನಮ್ಮ ಜಿಲ್ಲೆಯಲ್ಲಿ ಹಿಂದೆ ಮಾಡಿರತಕ್ಕ ಕೆಲಸಗಳಿಗೆ ಹಣವನ್ನು ಪೂರೈಸಲಿಕ್ಕೆ ಸಾಧ್ಯವಾಗಿಲ್ಲ. ನಿನ್ನೆ ಮಾತ್ರ ೬ ಕೋಟಿ ರೂಪಾಯಿಗಳನ್ನು ರಿಲೀಸ್ ಮಾಡಿದ್ದಾರೆ. ಇನ್ನೂ ಮಾಡಿರತಕ್ಕಂಥ ಕೆಲಸಗಳಿಗೆ ೧೦-೧೫ ಲಕ್ಷ ಹಣವನ್ನು ಪಾವತಿ ಮಾಡಬೇಕಾಗಿದೆ. ಎಸ್.ಆರ್.ಇ.ಪಿ. ಯಲ್ಲಿ ರಿಲೀಫ್ ಕಾಮಗಾರಿಗಳ ಕೆಲಸವನ್ನು ತೆಗೆದುಕೊಳ್ಳುತ್ತಾ ಇಲ್ಲ. ಈ ಬಗ್ಗೆ ಮಾನ್ಯ ರಾಜ್ಯಪಾಲರು ತಮ್ಮ ಭಾಷಣದಲ್ಲಿ ಏನು ಹೇಳಿದ್ದಾರೋ ಅದು ಸರಿಯಲ್ಲ ಎಂದು ಸರ್ಕಾರದ ಗಮನಕ್ಕೆ ತರುವುದಕ್ಕೆ ಇಚ್ಛೆಪಡುತ್ತಾ ಇದ್ದೇನೆ. ಆದುದರಿಂದ ಕ್ಷಾಮ ಪರಿಹಾರ ಕಾರ್ಯಗಳನ್ನು ನಾವು ಕೇವಲ ಮಾತಿನಲ್ಲಿ ವರ್ಣಿಸಿ ಹೇಳದೆ ಸರ್ಕಾರ

ತೃತೀಯವಾಗಿ ಮುಂದುವರಿಸುವುದು ಸೂಕ್ತವೆಂದು ಸಲಹೆ ಕೊಡುವುದಕ್ಕೆ ಇಷ್ಟಪಡುತ್ತೇನೆ. ಇನ್ನು ಮಾನ್ಯ ರಾಜ್ಯಪಾಲರು ನಮ್ಮ ಸರ್ಕಾರ ರೈತರ ಸಮಸ್ಯೆ ಬಗ್ಗೆ ಹೆಚ್ಚಿನ ಗಮನವನ್ನು ಕೊಡುತ್ತದೆ ಎಂದು ಹೇಳಿದ್ದಾರೆ. ಈಗ ನಾನು ಸಮಯದ ಅಭಾವದಿಂದ ಹೆಚ್ಚಿಗೆ ಭಾಷಣ ಮಾಡುವುದಕ್ಕೆ ಇಷ್ಟಪಡುವುದಿಲ್ಲ. ಮಾನ್ಯ ಮಂತ್ರಿಗಳು ಇಲ್ಲಿ ಆಸನಾರೂಢರಾಗಿದ್ದಾರೆ. ಒಂದು ಮಾತನ್ನು ಮಾತ್ರ ಹೇಳುತ್ತೇನೆ. ನಮ್ಮ ರಾಜ್ಯದ ರೈತ ಸಂಘ ೧೦ ಅಂಶಗಳ ಕಾರ್ಯಕ್ರಮವನ್ನು ಸರ್ಕಾರದ ಮುಂದೆ ಏನು ಇಟ್ಟಿದ್ದಾರೋ ಅದನ್ನು ಪೂರೈಸುವುದರ ಜೊತೆಗೆ ಹಿಂದೆ ಶ್ರೀಮಾನ್ ಬಂಗಾರಪ್ಪನವರ ಮತ್ತು ಶ್ರೀಮಾನ್ ಬೊಮ್ಮಾಯಿಯವರ ಕಮಿಟಿಗಳ ಶಿಫಾರಸು ಏನು ಇದೆ ಆ ಶಿಫಾರಸಿಗೆ ಬಹುಶಃ ಸರ್ಕಾರ ಮಂಜೂರಾತಿ ಅಥವಾ ಅಂಗೀಕಾರ ಕೊಟ್ಟು ಕಾರ್ಯಗತ ಮಾಡುವುದಾದರೆ ಕೆಲಮಟ್ಟಿಗೆ ರೈತರ ಸಮಸ್ಯೆಗಳನ್ನು ಬಗೆಹರಿಸಲಿಕ್ಕೆ ಸಾಧ್ಯವಾಗುತ್ತದೆ ಎನ್ನುವ ಮಾತನ್ನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಇನ್ನೂ ತಾಲ್ಲೂಕು ಬೋರ್ಡ್‌ಗಳ, ಪಂಚಾಯಿತಿಗಳ, ಮುನಿಸಿಪಾಲಿಟಿಗಳ, ಕಾರ್ಪೊರೇಷನ್‌ಗಳ ಜನಾವಣೆಯನ್ನು ಈಗಾಗಲೇ ಘೋಷಿಸಲಾಗಿದೆ ಎಂದು ಮಾನ್ಯ ರಾಜ್ಯಪಾಲರು ಹೇಳಿದ್ದಾರೆ. ಆದರೆ ಇದರಲ್ಲಿ ತಾರತಮ್ಯವಿದೆ. ಕಾರ್ಪೊರೇಷನ್‌ಗಳ ಮತ್ತು ಮುನಿಸಿಪಾಲಿಟಿಗಳ ಜನಾವಣೆಗಳಲ್ಲಿ ೧೮ ರಿಂದ ೨೧ ವರ್ಷ ಅಂತರದಲ್ಲಿರತಕ್ಕ ಜನ ಓಟ್ ಮಾಡಬಹುದು ಎಂದು ಎಲ್ಲಾ ಕಡೆ ಓಟ್‌ಲಿಸ್ಟ್‌ನ್ನು ತಯಾರು ಮಾಡುತ್ತಾ ಇದ್ದಾರೆ. ಆದರೆ ಪಂಚಾಯಿತಿ ಮತ್ತು ತಾಲ್ಲೂಕು ಬೋರ್ಡ್‌ಗಳಿಗೆ ಈ ಒಂದು ಅವಕಾಶವನ್ನು ಕೊಟ್ಟಿಲ್ಲ. ಕೊಡದೇ ಇದ್ದರೆ ಈ ಬಗ್ಗೆ ಮಾನ್ಯ ಮಂತ್ರಿಗಳು ಕ್ಲಾರಿಫೈ ಮಾಡಬೇಕು ಎಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಇದುವರೆಗೆ ಮಲ್ಟಿ ಮೆಂಬರ್ ಕಾನ್‌ಸ್ಟಿಟ್ಯೂಯನ್ಸ್ ಇದ್ದ ಮುನಿಸಿಪಾಲಿಟಿ ಮತ್ತು ಕಾರ್ಪೊರೇಷನ್‌ಗಳಲ್ಲಿ ಸಿಂಗಲ್ ಮೆಂಬರ್ ಕಾನ್‌ಸ್ಟಿಟ್ಯೂಯನ್ಸ್ ಮಾಡಬೇಕು ಎಂಬುದಾಗಿ ನಗರಕ್ಕೆ ಒಂದು ರೀತಿಯಾದ ಡೀಮಾಂಡ ಹಾಗೂ ಗ್ರಾಮಾಂತರ ಪ್ರದೇಶಗಳಲ್ಲಿರುವ ಪಂಚಾಯಿತಿ ರಾಜ್ಯ ಸಂಸ್ಥೆಗಳಲ್ಲಿ ಈಗಿರತಕ್ಕ ವ್ಯವಸ್ಥೆಯನ್ನು ಮುಂದುವರಿಸಿಕೊಂಡು ಏಕೀಕರಣವು ಎಂಬ ಈ ರೀತಿಯಾದ ದ್ವಿಮುಖ ನೀತಿಯನ್ನು ಅನುಸರಿಸಿ ಕೊಂಡು ಹೋಗಲು ಏಕೆ ಮನಸ್ಸು ಮಾಡಿದ್ದಾರೋ ನನಗಂತೂ ಗೊತ್ತಿಲ್ಲ. ಇದರ ಬಗ್ಗೆ ಸರ್ಕಾರ ಹೇಳಬೇಕು ಎಂದು ಕೇಳುವುದಕ್ಕೆ ಇಷ್ಟಪಡುತ್ತೇನೆ.

ಇನ್ನು ಪಕ್ಷಾಂತರದ ವಿಷಯದಲ್ಲಿ ಹೇಳಿದ್ದಾರೆ. ಪಕ್ಷಾಂತರ ವಿಷಯದಲ್ಲಿ ೧೯೭೭ರಲ್ಲಿ ಜನತಾ ಪಕ್ಷದ ಸರ್ಕಾರ ಕೇಂದ್ರದಲ್ಲಿ ಅಧಿಕಾರಕ್ಕೆ ಬಂದಂಥ ಕಾಲದಲ್ಲಿ ಈ ಮಸೂದೆಯನ್ನು ತರುವುದಕ್ಕೆ ಸಾಧ್ಯವಾಗಲಿಲ್ಲ. ಇಂದು ಪಕ್ಷಾಂತರ ನಿಷೇಧ ಮಸೂದೆಯನ್ನು ತರುತ್ತೇವೆಂದು ಮಾನ್ಯ ರಾಮಕೃಷ್ಣ ಹೆಗಡೆಯವರು ಮನಸ್ಸು ಮಾಡಿದ್ದಾರೆ, ಬಹಳ ಸಂತೋಷ. ಆದರೆ ಒಂದು ಮಾತನ್ನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಇದನ್ನು ಅನೇಕ ಜನ ಸದಸ್ಯರೂ ಹೇಳಿದ್ದಾರೆ. ಬಹುಶಃ ಏನಾದರೂ ಅನತಿ ಕಾಲದಲ್ಲಿ ಈ ಸರ್ಕಾರಕ್ಕೆ ತೊಂದರೆ ಬರಬಹುದು ಎನ್ನತಕ್ಕ ದೃಷ್ಟಿಯಿಂದ ಆತಂಕಾತಂಕವಾಗಿ ಪಕ್ಷಾಂತರ ನಿಷೇಧ ಮಸೂದೆಯನ್ನು ತರುವುದಕ್ಕೆ ಪ್ರಯತ್ನ ಪಡುತ್ತಿದ್ದಾರೆರೆಯೇ ಎಂದು ಭಾವಿಸಿ, ಈ ವಿಷಯವನ್ನು ಇಷ್ಟಕ್ಕೆ ಬಿಡುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ತರುವುದು ಬೇಡವೇ.

ಶ್ರೀ ಹೆಚ್. ಟಿ. ಚೌಚಯ್ಯ.—ತನ್ನ ಆಮೇಲೆ ನೋಡೋಣ. ಮತ್ತೆ ಆಲೋಚನಾ ಬ್ಯಾಂಕ್ ಎಂದು ಮಾಡಿದ್ದೀರಿ ಈ ಬಗ್ಗೆ ಈಗ ತಾನೇ ಮಾತನಾಡಿದ ರೋಣ ಕ್ಷೇತ್ರದ ಸ್ನೇಹಿತರು ಆ ಸಮಿತಿ ಯಲ್ಲಿ ನೆಲದ ವಾಸನೆ ಇರತಕ್ಕವರನ್ನು ಹಾಕಬೇಕು ಎಂದು ಹೇಳಿದ್ದಾರೆ ಇದನ್ನು ನಾನು ಪೂರ್ವವಾಗಿ ಒಪ್ಪುತ್ತೇನೆ. ಆ ಸಮಿತಿಯಲ್ಲಿ ರಿಟೈರ್ ಆದ ಐಎಎಸ್ ಅಫೀಸರ್‌ಗಳನ್ನು, ಹಾಲಿ ಇರುವ ಐಎಎಸ್ ಅಫೀಸರ್‌ಗಳನ್ನು ಹಾಕಿದ್ದೀರಿ. ಡಿಲ್ಲಿಯಿಂದ ಹಳ್ಳಿಗೆ ಅಧಿಕಾರ ವಿಕೇಂದ್ರೀಕರಣ ಆಗಬೇಕು ಎಂದು ಹೇಳತಕ್ಕ ಕಾಲದಲ್ಲಿ ಗ್ರಾಮಾಂತರ ಪ್ರದೇಶಗಳಲ್ಲಿ ಶೇಕಡ ೮೦ರಷ್ಟು ಜನ ನೆಲದ ವಾಸನೆ ಇರತಕ್ಕ ಜನ ಏನು ವಾಸ ಮಾಡುತ್ತಿದ್ದಾರೆ ಅವರಲ್ಲಿ ಒಬ್ಬರನ್ನಾದರೂ ಸಮಿತಿಯಲ್ಲಿ ಹಾಕುವುದಕ್ಕೆ ಇರಲಿಲ್ಲವೇ ಎನ್ನುವ ವಿಷಯವನ್ನು ಮಾನ್ಯ ಮಂತ್ರಿ ಮಂತ್ರಿಗಳ ಗಮನಕ್ಕೆ ತರುವುದಕ್ಕೆ ಇಷ್ಟಪಡುತ್ತೇನೆ.

ಇನ್ನು ಸರಕುಗಳ ಬೆಲೆ ಏರಿಕೆ ವಿಷಯದಲ್ಲಿ ಮತ್ತು ಅಗತ್ಯ ವಸ್ತುಗಳ ವಿತರಣೆ ವಿಷಯದಲ್ಲಿ ಮಾನ್ಯ ರಾಜ್ಯಪಾಲರು ಪ್ರಸ್ತಾಪ ಮಾಡಿದ್ದಾರೆ. ಗ್ರಾಮಾಂತರ ಪ್ರದೇಶದಲ್ಲಿ ಇಂದು ಏನು ವಿತರಣೆ ಯಾಗುತ್ತಿದೆಯೋ ಅದು ಸಮರ್ಪಕವಾಗಿ ಆಗುತ್ತಾ ಇಲ್ಲ, ಅದು ಸೀಮೆ ಎಣ್ಣೆ ಆಗಬಹುದು, ದಿನಸಿ ಆಗಬಹುದು, ಗ್ರಾಮಾಂತರ ಪ್ರದೇಶದಲ್ಲಿ ಯಾವುದೇ ಕೆಲಸ ಕೂಡ ಸಮರ್ಪಕವಾಗಿ ಆಗುತ್ತಾ ಇಲ್ಲ. ಅಲ್ಲದೆ ಗ್ರಾಮಾಂತರ ಪ್ರದೇಶಗಳಲ್ಲಿ ಎಲ್ಲಿ ಸರ್ಕಾರ ಸಂಘಗಳು ಕೆಲಸ ಮಾಡುತ್ತಿಲ್ಲವೋ ಅಂಥಾ ಕಡೆ ಫೇರ್ ಪ್ರೈಸ್ ಡಿಪೋಗಳನ್ನು ಪ್ರಾರಂಭ ಮಾಡಬೇಕು ಎಂಬ ಸರ್ಕಾರದ ಆದೇಶವಿದೆ. ಆದರೆ ಈ ಸರ್ಕಾರ ಹೊಸದಾಗಿ ಅಧಿಕಾರಕ್ಕೆ ಬಂದಿದೆ, ಮಂತ್ರಿಗಳು ಹುರುಪಿನಿಂದ ಕೆಲಸ ಮಾಡಿದ್ದಾರೆ ಎನ್ನುವ ಮಾತನ್ನು ಒಪ್ಪುವುದಾದರೂ ಕೂಡ ರಾಜ್ಯಮಟ್ಟದಲ್ಲಾಗಲಿ, ಜಿಲ್ಲಾ ಮಟ್ಟದಲ್ಲಾಗಲಿ. ತಾಲ್ಲೂಕು ಮಟ್ಟದಲ್ಲಾಗಲಿ, ಗ್ರಾಮ ಮಟ್ಟದಲ್ಲಿರತಕ್ಕ ನಮ್ಮ ವಿಲೇಜ್ ಆಕೌಂಟ್‌ಟೆಂಟ್‌ವರೆಗೆ ಇದರಲ್ಲಿ ಯಾವ ವಿಧವಾದ ಒಂದು ಪರಿವರ್ತನೆ, ಬದಲಾವಣೆ ಆಗಿರುವುದು ನಿಜವಾಗಿಯೂ ಕಾಣುತ್ತಾ ಇಲ್ಲ. ಸರ್ಕಾರ ದವರು ಭ್ರಷ್ಟಾಚಾರವನ್ನು ತೊಲಗಿಸುತ್ತೇವೆಂದು ಹೇಳುತ್ತಾ ಇದ್ದಾರೆ. ನೀವು ಒಂದು ಎರಡೂವರೆ ತಿಂಗಳಾಯಿತಲ್ಲ ಎಷ್ಟರಮಟ್ಟಿಗೆ ಭ್ರಷ್ಟಾಚಾರವನ್ನು ಹೋಗಲಾಡಿಸಿದ್ದೀರಿ, ಒಂದು ಪರ್ಸೆಂಟ್ ಹೋಗಲಾಡಿಸಿದ್ದೀರಾ, ೧೦ ಪರ್ಸೆಂಟ್ ಹೋಗಲಾಡಿಸಿದ್ದೀರಾ ? ನನ್ನ ತಾಲ್ಲೂಕಿನಲ್ಲಿ, ನನ್ನ ಕ್ಷೇತ್ರ ದಲ್ಲಿ ಭ್ರಷ್ಟಾಚಾರವನ್ನು ಹೋಗಲಾಡಿಸಿದ್ದೀರಾ ? ಏನು ಬದಲಾವಣೆಯಾಗಿದೆ ಎನ್ನುವುದನ್ನು ತಾವು ದಯಮಿಟ್ಟು ಹೇಳಬೇಕು. ಭ್ರಷ್ಟಾಚಾರವನ್ನು ಹೋಗಲಾಡಿಸುತ್ತೇವೆ ಎಂದು ಹೇಳಿದ್ದೀರಿ, ಯಾವ ಹಂತದಲ್ಲಿ ಹೋಗಲಾಡಿಸಿದ್ದೀರಿ ಎನ್ನುವುದನ್ನು ಸ್ಪಷ್ಟವಾಗಿ ಹೇಳಬೇಕು, ಹೇಳದೇ ಹೋದರೆ ಅದು ಬರೀ ಭಾಷಣದಲ್ಲಿ ಉಳಿದುಕೊಳ್ಳುತ್ತದೆ, ಹಾಗೆ ಉಳಿದುಕೊಂಡು ಹೋಗಬಾರದು ಎಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಹೇಗೆ ಮಾಡೋಣ ಹೇಳಿ.

ಶ್ರೀ ಹೆಚ್. ಡಿ. ಚೌಡಯ್ಯ.—ನಮ್ಮ ಮುಖ್ಯ ಮಂತ್ರಿಗಳು ೧೦ ವರ್ಷಗಳ ಹಿಂದೆ ಇದೇ ಸದನದಲ್ಲಿ ಕೆಲಸ ಮಾಡಿರತಕ್ಕವರು. ಅವರಿಗೆ ಸಾಕಷ್ಟು ಅನುಭವವಿದೆ. ನಿಮಗಿಂತಲೂ ಸಾಕಷ್ಟು ಅನುಭವವಿದೆ, ಅವರು ಇಲ್ಲಿ ಬೇಕಾದಷ್ಟು ವಾದವಿವಾದ ಮಾಡಿರತಕ್ಕವರು. ನೀವು ಮಾಡಿ ತೋರಿಸಿ ಸ್ವಾಮಿ. ಮಾನ್ಯ ರಾಜ್ಯಪಾಲರು ಣೀ ಪುಟದ ಓನೀ ಪ್ಯಾರಾದಲ್ಲಿ

“ಆಡಳಿತ ವ್ಯವಸ್ಥೆಯು ಸರ್ಕಾರದ ಕಾರ್ಯನೀತಿಗಳನ್ನು ಅನುಷ್ಠಾನಕ್ಕೆ ತರುತ್ತದೆ.

ಸರ್ಕಾರದ ಆಡಳಿತ ವ್ಯವಸ್ಥೆಯು ಸರ್ಕಾರದ ಕಾರ್ಯಕ್ರಮಗಳ ಅನುಷ್ಠಾನದ ಸಮರ್ಪಕ ಹಾಗೂ ಪ್ರಭಾವಶಾಲೀ ಸಾಧನವಾಗುವಂತೆ, ಸರ್ಕಾರದ ನೌಕರರಲ್ಲಿರೂ ಜನತೆಗೆ ನಿಷ್ಠೆ, ಪ್ರಾಮಾಣಿಕತೆ ಹಾಗೂ ಸಮರ್ಪಣ ಭಾವವಿರುವ ಸೇವೆ ಸಲ್ಲಿಸುವ ಮನೋಭಾವನೆಯನ್ನು ಅವರಲ್ಲಿ ಮೂಡಿಸಲು ನನ್ನ ಸರ್ಕಾರವು ಎಲ್ಲ ಕ್ರಮಕೈಕೊಳ್ಳಲಿದೆ.”

ಎಂದು ಹೇಳಿದ್ದಾರೆ.

ಇದರ ಬಗ್ಗೆ ಕೂಡ ಒಂದು ಪ್ರಶ್ನೆ ಹಾಕಬೇಕಾಗಿದೆ. ಕಳೆದ ಎರಡೂವರೆ ತಿಂಗಳಿಂದ ಯಾವ ಒಂದು ಜಿಲ್ಲೆಯಲ್ಲಿಯಾಗಲಿ ಅಥವಾ ತಾಲ್ಲೂಕಿನಲ್ಲಿಯಾಗಲಿ ನೀವು ಈ ಸಾಧನೆಯನ್ನು ಸಾಧಿಸಿದ್ದೀರಿ ಎನ್ನುತ್ತಕ್ಕದ್ದನ್ನು ಕೂಡ ಸರ್ಕಾರದಿಂದ ಕೇಳಬಯಸುತ್ತಿದ್ದೇನೆ ಮತ್ತೆ ಶಿನೇ ಪುಟದಲ್ಲಿ, “ಗಾಮೀಣ ನಿರುದ್ಯೋಗ ಸಮಸ್ಯೆಯನ್ನು ಪರಿಹರಿಸುವ ಕಾರ್ಯಕ್ಕೆ ನನ್ನ ಸರ್ಕಾರವು ವಿಶೇಷ ಆದ್ಯತೆ ನೀಡಲಿದೆ. ಈ ಉದ್ದೇಶಕ್ಕಾಗಿ ನನ್ನ ಸರ್ಕಾರ ಗ್ರಾಮೀಣ ಪ್ರದೇಶದಲ್ಲಿ ಕೆಲಸ ಮಾಡಬೇಕೆಂದಿರುವ ಎಲ್ಲ ಧ್ವಜ ಕಾರ್ಯಗಳ ಉದ್ಯೋಗಾವಕಾಶ ಒದಗಿಸುವಂತೆ ಭೂಸೇನಾ ವಿಭಾಗವನ್ನು ಪುನಃ ಸಂಘಟಿಸಲು ಯೋಚಿಸಿದೆ. ಈ ಕಾರ್ಯಕ್ರಮವನ್ನು ಜಾರಿಗೊಳಿಸಿದರೆ ಗ್ರಾಮೀಣ ಸಮಾಜಕ್ಕೆ ಪ್ರಯೋಜನವಾಗುವ ಶಾಶ್ವತ ಸ್ವತ್ತುಗಳು ನಿರ್ಮಾಣವಾಗುತ್ತವೆ. ಜಿತ ಕಾರ್ಮಿಕರ ಪುನರ್ವಸತಿ ಮತ್ತು ಪುನರ್ವಸತಿಗಾಗಿ ಭೂಸೇನಾ ವಿಭಾಗದ ಸೇವೆಯನ್ನು ಪೂರ್ಣವಾಗಿ ಬಳಸಿಕೊಳ್ಳಲಾಗುವುದು ಬಹು ಸಂಖ್ಯಾತ ಜಿತ ಕಾರ್ಮಿಕರ ಪುನರ್ವಸತಿಯ ಈ ಬೃಹತ್ ಸಮಸ್ಯೆಯನ್ನು ಕಾಲಮಿತ ಕಾರ್ಯಕ್ರಮದ ಮೇರೆಗೆ ಬಗೆಹರಿಸಬೇಕಾಗಿದೆ” ಎಂದು ಹೇಳಿದ್ದಾರೆ. ಇವತ್ತಿನ ದಿವಸ ಗುರಗಾಲ ಪೀಡಿತ ಪ್ರದೇಶಗಳಲ್ಲಿ ಯಾವುದೇ ಒಂದು ಕಾಮಗಾರಿಯನ್ನು ತೀವ್ರವಾಗಿ ತೆಗೆದುಕೊಳ್ಳುವ ಬಗ್ಗೆ ಸರ್ಕಾರ ಗಮನ ಕೊಡಬೇಕಾಗಿದೆಯೆಂದು

ಹೇಳಬಯಸುತ್ತೇನೆ. ಈ ಕಾಮಗಾರಿಗಳನ್ನು ಕೈಗೊಳ್ಳಲು ಅದಕ್ಕೆ ಸಾಕಷ್ಟು ಹಣವನ್ನು ರಿಲೀಜ್ ಮಾಡಿ ಜಿಲ್ಲಾಧಿಕಾರಿಗಳು ಮತ್ತು ಸಂಬಂಧಪಟ್ಟ ಅಧಿಕಾರಿಗಳು ಕೂಡಲೇ ಇದರ ಬಗ್ಗೆ ಸೂಕ್ತ ಕೆಲಸಗಳನ್ನು ಕೈಗೊಳ್ಳುವ ಬಗ್ಗೆ ಆದೇಶ ನೀಡಬೇಕೆಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಇನ್ನು ಗೃಹ ನಿರ್ಮಾಣ ಮತ್ತು ಹರಿಜನರ ಗಿರಿಜನರ ಬಗ್ಗೆ ಒಂದು ಪ್ರಶ್ನೆಯನ್ನು ಪ್ರಶ್ನೋತ್ತರ ಕಾಲದಲ್ಲಿ ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರಿಗೆ ಹಾಕಿದ್ದೆ, ಆದರೆ ಅವರಿಂದ ಉತ್ತರ ಬರಲಿಲ್ಲ. ಆದುದರಿಂದ ದಯಮಾಡಿ ಇದರ ಬಗ್ಗೆ ಉತ್ತರ ಹೇಳಬೇಕೆಂದು ಕೇಳಿಕೊಳ್ಳುತ್ತೇನೆ. ಈ ಹುಡ್ಕೋ ಸ್ಕೀಂ ಆಗಲೀ, ಬ್ಯಾಂಕ್ ಅಸಿಸ್ಟೆನ್ಸ್ ಸ್ಕೀಂ ಆಗಲೀ, ಇಲ್ಲವೇ ಎಕ್ಸ್‌ಪೆರಿಮೆಂಟ್ ಸ್ಕೀಂ ಆಗಲೀ ಇದರ ಬಗ್ಗೆ ನಮ್ಮ ಜನಗಳು ತಾಲ್ಲೂಕ್ ಆಫೀಸಿಗೆ ಹೋಗಿ ಬಂದು ನಮ್ಮ ಹತ್ತಿರ ಅವರ ಕಷ್ಟ ಸುಖಗಳನ್ನು ಹೇಳಿಕೊಳ್ಳುತ್ತಿದ್ದಾರೆ. ನಾವು ಜಿಲ್ಲಾಧಿಕಾರಿಗಳಿಗೆ ಫೋನ್ ಮಾಡಿ ಕೇಳಿದರೆ ನಮಗೆ ಇನ್ನೂ ಗ್ರಾಂಟ್ ರಿಲೀಜ್ ಆಗಿ ಬಂದಿಲ್ಲವೆಂದು ಹೇಳುತ್ತಿದ್ದಾರೆ. ಆದುದರಿಂದ ಇದರ ಬಗ್ಗೆ ಸರ್ಕಾರದವರು ಗಮನ ಕೊಟ್ಟು ಅದಷ್ಟು ಬೇಗ ಹಣವನ್ನು ರಿಲೀಜ್ ಮಾಡಬೇಕೆಂದು ಹೇಳಿ ಇಷ್ಟು ಮಾತನಾಡಲು ಅವಕಾಶ ಕೊಟ್ಟಿದ್ದಕ್ಕಾಗಿ ತಮಗೆ ವಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

### ಮಂಖ್ಯಮಂತ್ರಿಯವರ ಹೇಳಿಕೆ

ವಿಷಯ.—ಯಶವಂತಪುರದ ದಲಿತ ಸಂಘರ್ಷಣ ಸಮಿತಿಯ ಕಾರ್ಯಕರ್ತರ ಬಗ್ಗೆ.

MR. DEPUTY SPEAKER.—Now the hon'ble Chief Minister will make a statement regarding the incident that took place in Yeshwantapur as the matter was raised by the opposition party leaders.

† ಶ್ರೀ ರಾಮಕೃಷ್ಣ ಹೆಗಡೆ (ಮಂಖ್ಯಮಂತ್ರಿಗಳವರು).—ಮಾನ್ಯ ಅಧ್ಯಕ್ಷರೇ, ನಿನ್ನೆ ಬೆಳಿಗ್ಗೆ ಯಶವಂತಪುರದ ದಲಿತ ಸಂಘರ್ಷ ಸಮಿತಿಯ ಕಾರ್ಯಕರ್ತರು ನನ್ನ ಸಹೋದ್ಯೋಗಿಯಾದ ಶ್ರೀಮಾನ್ ರಘುಪತಿಯವರ ಮನೆಗೆ ಹೋಗಿ ಮೊನ್ನೆ ಆದಂಥ ಘಟನೆಯ ಬಗ್ಗೆ ದೂರು ಕೊಟ್ಟರು. ಆಗ ಶ್ರೀಮಾನ್ ರಘುಪತಿಯವರು ತಕ್ಷಣವೇ ಅವರು ಇರತಕ್ಕಂಥ ಜಾಗಕ್ಕೆ ಹೋಗಿ ಅವರನ್ನೆಲ್ಲಾ ಭೈಯಾಗಿ ಅವರಿಗೆ ಆಗಿರತಕ್ಕ ತೊಂದರೆಗಳನ್ನು ವಿಚಾರಿಸಿದರು. ಇದಾದ ಮೇಲೆ ಸುಮಾರು ೧೦೫ ಗಂಟೆಗೆ ಗೊತ್ತಾಯಿತು ಸುಮಾರು ೭೫ ಜನ ಹೆಣ್ಣುಮಕ್ಕಳು ಮತ್ತು ಗಂಡಸರು ನನ್ನ ಮನೆಯ ಮುಂದೆ ಕೂತಿದ್ದಾರೆ, ನಾನು ಅಲ್ಲಿಗೆ ಬಂದು ಅವರನ್ನು ಕಾಣಬೇಕೆಂದು ಹೇಳುತ್ತಿದ್ದಾರೆ ಎನ್ನುವುದು ಗೊತ್ತಾಯಿತು. ನಾನು ಕೂಡಲೇ ಅಲ್ಲಿಗೆ ಹೋದೆ, ಅವರು ನನಗೂ ಒಂದು ಲಿಖಿತ ಮನವಿಯನ್ನು ಕೊಟ್ಟಿದ್ದಾರೆ. ೧೪ನೇ ತಾರೀಖಿನ ದಿವಸ ಅಲ್ಲಿ ಕೆಲವು ಜನರ ಗುಂಪು ಆ ಕಾಲೋನಿ ಬಂದು ದಲಿತ ಯುವಕ ಶ್ರೀನಿವಾಸ್ ಮತ್ತು ಅವರ ತಂದೆತಾಯಿಯನ್ನು ಧಳಿಳಿ ಮತ್ತು ಅವಾಚ್ಛ ಶಬ್ದಗಳಿಂದ ಬೈಯುತ್ತಿದ್ದಾರೆ. ಇದರ ಹಿಂದೆ ಒಂದು ಗಹನವಾದ ಘಟನೆ ನಡೆದದ್ದು ಉಂಟು. ಆ ಹಿನ್ನೆಲೆಯಲ್ಲಿ ಇದನ್ನು ನೋಡಬೇಕು. ಆ ಹಿನ್ನೆಲೆ ಯಾವುದು ಎಂದರೆ ಚುನಾವಣೆ. ಮೊನ್ನೆ ನಡೆದಂಥ ಚುನಾವಣೆ. ಆ ಚುನಾವಣೆಯಲ್ಲಿ ಜನತಾ ಪಕ್ಷದ ಕಾರ್ಯಕರ್ತರಿಗೂ ಮತ್ತೆ ಆ ಕಾಲೋನಿಯಲ್ಲಿ ವಾಸ ಮಾಡತಕ್ಕ ಕೆಲವು ಜನರಿಗೂ ಘರ್ಷಣೆ ಆದದ್ದು ಉಂಟು. ಬಹುಶಃ ಇದೇ ತರಹದ ವಾತಾವರಣ ಅಲ್ಲಿ ಮುಂದುವರಿಯುತ್ತಿದೆ. ನಾನು ಅವರನ್ನು ಭೇಟಿ ಮಾಡಿದಾಗ ಅವರಿಗೆ ಆದಂಥ ತೊಂದರೆಗಳನ್ನು ಕೇಳಿಕೊಂಡಿದ್ದೇನೆ. ಅವರು ಕೇಳಿರತಕ್ಕದ್ದು ೪ ಬೇಡಿಕೆಗಳು. ಮೊದಲನೆಯದು ಈ ಘಟನೆ ಆಗಿರತಕ್ಕದ್ದು ಕೆಲವು ಪೊಲೀಸಿನವರ ನಿರ್ಲಕ್ಷ್ಯತೆಯಿಂದ. ಆದುದರಿಂದ ಅವರ ಮೇಲೆ ಕ್ರಮ ತೆಗೆದುಕೊಳ್ಳಬೇಕು, ಆ ಮೇಲೆ ಎರಡನೆಯದು ಏನಂದರೆ ಅಲ್ಲಿ ಕೆಲವು ಜನರು ಬಂದು ನಮಗೆ ಪುನಃ ಪುನಃ ತೊಂದರೆ ಕೊಡುತ್ತಿದ್ದಾರೆ, ಆದುದರಿಂದ ಅವರ ಮೇಲೆ ಸಕ್ರೀಯವಾಗಿ ಕ್ರಮವನ್ನು ತೆಗೆದುಕೊಳ್ಳಬೇಕು ಮತ್ತು ಅವರನ್ನು ಅರೆಸ್ಟ್ ಮಾಡಬೇಕು. ಮತ್ತೆ ಅವರ ಮೇಲೆ ಕಾಯಿದೆ ಪ್ರಕಾರವಾಗಿ ಮೊಕದ್ದಮೆ ಹಾಕಬೇಕು. ಮೂರನೆಯದು ಆ ಕಾಲೋನಿಯಲ್ಲಿ ನಾಗರಿಕ ಸೌಕರ್ಯಗಳ ಅಭಾವವಿದೆ ಅದನ್ನು ಒದಗಿಸಿಕೊಡತಕ್ಕದ್ದು. ಇನ್ನು ನಾಲ್ಕನೆಯದಾಗಿ, ಅಲ್ಲಿ ಒಂದು ಕಮ್ಯೂನಿಟಿ ಹಾಲ್ ಇದೆ, ಅದನ್ನು ಅಲ್ಲಿರತಕ್ಕ ಜನರಿಗೆ ಉಪಯೋಗಕ್ಕೆ ಬಿಟ್ಟು ಕೊಡುವುದು. ಏತಕ್ಕಿಂತ ಈಗ ಆ ಹಾಲ್‌ನ್ನು ವೆಟರಿನರಿ ಡಿಪಾರ್ಟ್ ಮೆಂಟಿನವರು ಉಪಯೋಗಿಸುತ್ತಿದ್ದಾರೆ, ಅದನ್ನು ಖಾಲಿ ಮಾಡುತ್ತಿಲ್ಲ, ಅದನ್ನು ಖಾಲಿ